

मा.उच्च न्यायालय मुंबई खंडपीठ येथे दाखल याचिका क्रमांक ३६६१/२०२४ च्या अनुषंगाने मा.उच्च न्यायालयाने दिनांक १४/०३/२०२४ रोजी दिलेल्या आदेशानुसार अपिलार्थी श्रीम. आक्रीती सिंग सुद यांना सामान्य प्रशासन विभागाच्या दिनांक ०२/०८/२०१९ रोजीच्या शासन निर्णयानुसार आर्थिक मदत तसेच दिनांक ३१/०१/२०१९ रोजीच्या शासन निर्णयानुसार महाराष्ट्र गौरव पुरस्कार योजनेअंतर्गत मासिक अनुदान देण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्रमांक: संकीर्ण-२०२०/प्र. क्र. १७४/का-मासैक  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२.  
दिनांक: १५/०४/२०२४.

#### वाचा-

- १) शासन निर्णय, सामान्य प्रशासन विभाग, क्र. मासैम २०१९/(प्र.क्र.६८)/२०१९/२८, दि.०२/०८/२०१९.
- २) शासन निर्णय, सामान्य प्रशासन विभाग, क्र. मगौपु-२०१७/प्र.क्र.३६०/२८, दि.३१/०१/२०१९.
- ३) श्रीम. आक्रीती सिंग सुद यांनी मा.उच्च न्यायालय मुंबई येथे दाखल केलेली याचिका क्रमांक ३६६१/२०२४ च्या अनुषंगाने मा.उच्च न्यायालयाने दिनांक १४/०३/२०२४ रोजी दिलेले आदेश.

#### प्रस्तावना-

युद्धात, युद्धजन्य परिस्थितीमध्ये, तसेच देशातील सुरक्षा संबंधी मोहिमेत, चकमकीत / देशाबाहेरील मोहिमेत धारातीर्थी पडलेल्या राज्यातील सैनिकांच्या वारसांना तसेच देशातील सुरक्षा संबंधी मोहिमेत, चकमकीत धारातीर्थी पडलेल्या राज्यातील सीमा सुरक्षा बल व इतर तत्सम निमलष्कर दलातील सैनिकांच्या वारसांना वाचा येथील अ.क्र.१ मध्ये नमुद दिनांक ०२/०८/२०१९ रोजीच्या शासन निर्णयान्वये रु. १.०० कोटी इतकी आर्थिक मदत देण्यात येते. त्याचप्रमाणे वाचा येथील अ.क्र.२ मध्ये नमुद सामान्य प्रशासन विभागाच्या दिनांक ३१/०१/२०१९ रोजीच्या शासन निर्णयान्वये महाराष्ट्र राज्याचे अधिवासी असलेल्या भारतीय सैन्य दलातील मरणोत्तर शौर्यपदक व सेवापदक धारकांच्या विधवा/अवलंबित यांना मासिक अनुदान देण्यात येते.

२. श्रीम. आक्रीती सिंग सुद यांनी मा.उच्च न्यायालय मुंबई खंडपीठ येथे दाखल केलेल्या याचिका क्रमांक ३६६१/२०२४ च्या अनुषंगाने मा.उच्च न्यायालयाने दिनांक १४/०३/२०२४ रोजी आदेश निर्गमित केलेले होते. सदर आदेशानुसार अपिलार्थी श्रीम. आक्रीती सिंग सुद (वीरपत्नी) यांना सामान्य प्रशासन विभागाच्या दि.०२.०८.२०१९ तसेच दि.३१/०१/२०१९ रोजीच्या शासन निर्णयानुसार अनुज्ञेय वित्तीय लाभ अदा करण्याची बाब शासनाच्या विचाराधीन होती.

#### शासन निर्णय-

श्रीम. आक्रीती सिंग सुद यांनी मा.उच्च न्यायालय मुंबई खंडपीठ येथे दाखल केलेल्या याचिका क्रमांक ३६६१/२०२४ च्या अनुषंगाने मा.उच्च न्यायालयाने दिनांक १४/०३/२०२४ रोजी दिलेल्या आदेशास

अनुलक्षून अपिलार्थी श्रीम. आक्रिती सिंग सूद (वीरपत्नी) यांना सामान्य प्रशासन विभागाच्या दिनांक ०२/०८/२०१९ रोजीच्या शासन निर्णयातील तरतुदीनुसार विशेषबाब म्हणून पुढील तक्त्यात नमूद केल्यानुसार आर्थिक मदत देण्यास शासन मान्यता देण्यात येत आहे-

शहिद सैनिक/अधिकाऱ्याचे नाव व पत्ता	शहीद दिनांक, मोहिम व ठिकाण	पात्र वारसांचे नांव व आर्थिक मदतीची रक्कम
IC-७६४२९H मेजर अनुज सूद	०२ मे, २०२० २१ RR Bn (Guards) देशांतर्गत सुरक्षा संबंधी ऑपरेशन रक्षक मोहीम कुपवाडा सेक्टर, जम्मू-काश्मीर	१. श्रीम. आक्रिती सिंग सूद (वीरपत्नी) - रु. ६० लाख २. श्री. चंद्रकांत सूद (वीरपिता) - रु. ४० लाख
	एकूण	रुपये १.०० कोटी

२. त्याचप्रमाणे अपिलार्थी श्रीम. आक्रिती सिंग सूद (वीरपत्नी) यांना सामान्य प्रशासन विभागाच्या दिनांक ३१/०१/२०१९ रोजीच्या शासन निर्णयातील तरतुदीनुसार महाराष्ट्र गौरव पुरस्कार योजनेअंतर्गत प्रतीमाह रु.९०००/- (अक्षरी रुपये नऊ हजार फक्त) एवढे मासिक अनुदान विशेषबाब म्हणून अनुज्ञेय करण्यास शासन मान्यता देण्यात येत आहे. सदर रक्कमेच्या खर्चाची प्रतिपुर्ती मागणी क्र.ए-४ प्रधानशीर्ष "२०७५ संकीर्ण सर्वसाधारण सेवा-८०० इतर खर्च (००) (०५) शौर्यासाठी पारितोषिके (अनिवार्य) -०५ बक्षिसे (२०७५०११३) या लेखाशीर्षाखाली सन २०२४-२५ या आर्थिक वर्षासाठी मंजूर तरतूदीतून भागविण्यात यावा. याबाबतची पुढील कार्यवाही संचालक सैनिक कल्याण विभाग, पुणे यांनी तात्काळ पुर्ण करुन मा. उच्च न्यायालयाने दिलेल्या १४/०३/२०२४ रोजीच्या आदेशाचे अनुपालन उच्च प्राधान्याने होईल याची गांभीर्याने दक्षता घ्यावी.

३. शहीद मेजर अनुज सूद यांच्या अवलंबितास एकूण अनुज्ञेय (रु. १.०० कोटी) रक्कमेपैकी रु. ५०,००,०००/- (रु. पन्नास लक्ष फक्त) इतकी रक्कम मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत सद्यस्थितीत गुंतविलेल्या रकमेच्या व्याजातून अदा करण्यात यावी.

४. शासन अनुदानातून द्यावयाच्या रकमेपोटी (उर्वरीत अनुज्ञेय रकमेसाठी) होणारा खर्च रु. ५०,००,०००/- (रुपये पन्नास लक्ष फक्त) हा मागणी क्र.ए-५ लेखाशीर्ष "२२३५ सामाजिक सुरक्षा व कल्याण, ६० इतर सामाजिक सुरक्षा व कल्याण कार्यक्रम, १०२-सामाजिक सुरक्षा योजनेखाली निवृत्तीवेतने, (००) (०४) देशांतर्गत/सुरक्षासंबंधी मोहिमेत चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५ २६०८) ५०- इतर खर्च" या लेखाशीर्षाखाली सन २०२४-२५ या आर्थिक वर्षासाठी मंजूर तरतूदीतून भागविण्यात यावा.

५. प्रस्तुत प्रकरणी आहरण व संवितरण अधिकारी, म्हणून जिल्हा सैनिक कल्याण अधिकारी, ठाणे यांना प्राधिकृत करण्यात येत आहे. तसेच धारातीर्थी पडलेल्या जवानांच्या विधवांना/अवलंबितांना द्यावयाची आर्थिक मदत ECS द्वारे देण्यात यावी व त्याबाबतचा अहवाल शासनास सादर करण्यात यावा.

६. हा शासन निर्णय, वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र. मासैम २०१९/(प्र.क्र.६८)/२०१९/२८, दिनांक ०२/०८/२०१९ मधील मार्गदर्शक तत्वांचा अवलंब करुन निर्गमित करण्यात येत आहे.

७. शहिद मे.अनुद सुद यांच्या वीरपत्नी श्रीमती आक्रिती सिंग सुद यांची विनंती व दाखल न्यायालयीन याचिका, याचिकेमधील मागणी विशेषबाब म्हणून शासनाने विचारात घेण्याबाबतची न्यायालयाची निरीक्षणे इत्यादी विचारात घेऊन, सहानुभूती व मानवतावादी दृष्टीकोनातून आणि पुर्वोदाहरण होणार नाही तसेच

शासनाचे या विषयावरील धोरण सौम्य न करणे अथवा धोरणास बाधा न आणणे या अटीस अधीन राहून, याचिकाकर्त्यांनी याचिकेत मागणी केलेले शहीद कुटुंबाचे लाभ, एक विशेषबाब म्हणून मंजूर करण्यात येत आहे.

८. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०४१५१६१७५९९५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे

महाराष्ट्राचे राज्यपाल यांच्या आदेशानुसार व नावाने.

( उर्मिला सावंत )

अवर सचिव, महाराष्ट्र शासन.

प्रत,

१. महालेखापाल (लेखा परीक्षा)-१/२, महाराष्ट्र, मुंबई/नागपूर,
२. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
३. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
४. कमांडर, महाराष्ट्र-गुजरात एरिया मुख्यालय, कुलाबा, मुंबई
५. जिल्हाधिकारी, पुणे/ठाणे
६. जिल्हा कोषागार अधिकारी, पुणे/ठाणे
७. संचालक, सैनिक कल्याण विभाग, पुणे
८. जिल्हा सैनिक कल्याण अधिकारी, पुणे
९. जिल्हा सैनिक कल्याण अधिकारी, ठाणे
१०. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई-३२
११. श्रीमती आक्रिती सिंग सूद (वीरपत्नी) , ए२/१०३, टॅक्विलिटी अपार्टमेंट, कोर्डे नगर  
जवळ, शेवाळेवाडी, पुणे- ४११०२८
१२. श्री. चंद्रकांत सूद (वीरपिता) , पी-२१ पानीपत लाईनस, अंबाला कॅटीन, अंबाला, हरियाणा-१३३००१
१३. निवडनस्ती २ प्रती,